



KWADRI EX-VOTO

jikteb

Louis Fenech

Hekk kif il-bniedem jinduna li ma jistax jikkontrolla kolloxx, f'dik li hija mard, xoghol u mitt haġoħra, iħoss il-bżonn li għandu jirrikorri għand xi hadd, xi esseri aqwa minnu, xi forza superjuri, li jemmen li jista' jgħinu jakkwista dak li għandu bżonn ta' malajr mingħandu.



Kienu joffru saġrificcju biex l-art ittihom il-ħxejjex u l-frott meħtieġ. U kienu joffru saġrificcju wara li kienu jiġu minn wara xi gwerra li kienu rebhu bhala ringrazzjament. U saġrificcji biex ibegħdu l-ġhajj hażina li kienet il-kaġun ta' mard u sfortuna oħra.

U hekk naraw li l-bniedem mill-bidu beda joffri saġrificcji lil allat, bil-ħsieb li jaqla' dak li għandu bżonn bl-intercessjoni tagħhom. Bnew tempji - li minnhom għandna eżempji u ta' fama mondjali - fejn kienu jagħtu l-qima meħtieġa u joffru s-saġrificcju bil-ħruq ta' animali. U anke Alla jemmen u jistenna saġrificcji mingħandna wara dawk il-grazzji kollha li jxerred fuqna. Jekk immorru fit-testament il-Qadim, naqraw li kemm Abel kif ukoll Kajjin kienu joffru saġrificcju lil Alla. Naraw lil Abraham jobdi lil Alla biex joffri lil ibnu l-waħdieni Izakk - għalkemm kienet prova - biex jara kemm kien iħobbU Abraham. U meta Alla raha il-fidi ta' Abraham, waqqfu u urieħ bhima li kienet marbuta ftit il-bogħod minn fejn kien u qallu biex joffrihieu. Naraw li Alla offra lill-Ibnu b'saġrificcju

biex jehles lill-bniedem mit-telfien ta' dejjem. U hafna eżempji oħra. Jekk immorru lura meta Sir Temi Żammit kien qed jagħmel l-iskavi fl-1915-17 fuq il-megaliti kienu ġew osservati li dawn kellhom xi grif fuqhom. Riedu jgħaddu xi 40 sena meta sar l-istudji fuqhom. U beda l-apprezzament tagħhom meta wiehed iqis li dawn il-graffiti huma fost eqdem, jekk mhux l-eqdem fl-Ewropa. Dawn kienu forom ta' dgħajjes u figuri oħra, incizi fil-ġebba b'xi haġa rqiqa u bil-ponta mal-ħitan hafna drabi tal-knejjes. Imbagħad bdew isibu li dan it-thazziż l-aktar li nstabu kien fuq il-ħitan ta' hafna knejjes medjevali. Dawn kienu jithallew isiru għaliex kienu juru tip ta' devozzjoni u apprezzament ta' diversi raġunijiet ta' min kien jagħmilhom.

U x'kienu jfissru dawn il-figuri, li ġeneralment kienu bastimenti fil-maltemp, bil-figura tal-Madonna fir-rokna ta' dawn il-kwadri. Dawn kienu jew bhala wegħda lil Alla biex itihom vjaġġ tajjeb, jew inkella biex jirringrazzjaw lil Alla talli helishom minn xi għawġ fuq il-baħar u waslu lura Malta qawwijin u shaħ.



U mhix Maltin biss kienu juru l-apprezzament tal-grazzji li kienu qalgħu. Hemm diversi kwadri offruti minn baħħara stranġieri li l-helsin mill-għawġ sar qrib gżiritna. Il-biċċa l-kbira ta' dawn il-graffiti jinsabu fuq ħitan ta' knejjes/kappelli rurali. U għaliex kienu jsiru fuq kappelli qalb il-kampanja wiehed għad irid jiskopri.

Iżda l-bniedem meta għadda ż-żmien ma baqax juri l-apprezzament tal-grazzji maqluġha billi kien jagħmel figuri fuq il-ħajt. Issa beda juri l-apprezzament fuq it-tila, jew fuq l-injam jew inkella fuq il-karta jew lavanja. Wera l-apprezzament tal-wegħda maqluġha billi għamel graffiti fejn jidhru u offra kwadri b'xeni ta' dak li għadda minnu. Allura wiehed seta' jifhem aktar x'kienet ir-raġuni ta' dak il-kwadu jew inkella ta' dak l-oġġett li din id-darba offra lil xi kappella jew knisja.

Hawn hafna knejjes li għandhom dawn il-kwadri. Kwadri li dak li jkun ikun għamel wegħda u bl-interċessjoni tal-Madonna jew qaddis jew qaddisa li kellu l-fiducja fihom li ser isib l-għajnuna mingħandu/ha. Issa dawn ġeneralment

kienu jsiru minn pellegrini li kienu hafna drabi jinvistaw lis-santwarji jitolbu l-grazzja li għandhom bżonn, u meta jaqilghu dak li talbu kienu joffru, deheb, jew hwejjeg jew oġġetti, bħall krożzi, u anke pittura li hafna drabi kienu juri l-ghawg li ltaqghu mieghu fuq il-baħar. U hafna drabi dawn il-kwadi votivi kien ikollhom l-imaġini tal-Madonna, li l-aktar li kienet tintalab l-intercessjoni.

Post dawn il-kappelli jew knejjes li għandhom dawn il-kwadri jew oġġetti insemmu is-Santwarju tal-Madonna tal-Ħerba; is-Santwarju tal-Madonna tal-Mellieħa; is-Santwarju tal-Madonna ta' Pinu gewwa Għawdex. Insibu kwadri votivi wkoll

fis-Santwarju tal-Madonna tal-Ħlas; fil-kappella tal-Madonna tad-Dawl f'Marsaskala u hawn hafna kappelli li forsi m'għandhomx il-kwantitajiet li għandhom is-Santwarji li semmejna 'l fuq. U wiehed ma jistax jinsa l-mużew tal-knisja parrokkjali ta' Haż Żabbar fejn insibu kamra apposta u



kronoloġika tal-wegħdi li saru bl-intercessjoni tal-Madonna tal-Grazzja. Insibu wkoll aktarx l-aktar kwadru votiv antik. Hemm ukoll l-aktar kwadru li jista' jkun minn ta' l-aħħar.

X'kien il-Madonnaru. Dan huwa l-bniedem li kien espert f'dawn it-tip ta' kwadri votivi. Meta wiehed kien għaddi minn xi esperjenza kerha, u heles mill-ghawg kien ried jesprimi f'xogħol ta' arti dak li għadda minnu fi kwadru. Dan kien imur għand dan l-espert, ifissirlu l-ghawg li għadda minnu, u bl-esperjenza li jkollu ifissurlu dak li għadda minnu fi kwadru li jissejjeħ ex-voto.

Mela wiehed jista' jgħid li l-bniedem dejjem wera l-apprezzament għall-grazzji li jkun qala'. U naraw ukoll li fuq dawn il-kwadri dejjem naraw dak l-apprezzament fil-kelmiet V.F.G.A., voto fatto grazzja accepit - 'il-wegħda saret u l-grazzja qlajta'. Illum forsi l-grazzi wiehed jurihom f'santi, bil-figura tal-qaddis jew qaddisa lil min saret it-talba u l-grazzja maqlugħa, li jitqassmu, jew inkella jithallew fil-knisja jew kappella biex jingabru minn dawk li jmorru hemm.

Bil-hila tiegħu il-bniedem ma jista' jagħmel xejn. Li wiehed idur lejn il-hallieq u jittama fiH, hija l-uniku tama li teżisti. U dan narawh fil-qima' li tingħata lil Alla, jew meta wiehed jitlob l-intercessjoni tal-qaddisin.